



گانگوی خاندان کے علماء، مشائخ اور شعراء کی مذہبی اور سماجی خدمات؛ ایک تاریخی جائزہ

Religious and social Contributions of scholars, Mashaikh and poets of the Gangvi family; A historical overview

Dr. Ata-ul-Mustafa

Ph.D, Dept. of Islamic Studies, G.C University Lahore Email:

attaulmustafa4592@gmail.com

Raza-ul-Mustafa

Doctoral Candidate, Dept. of Islamic Studies MY University, Islamabad Email:

razaul.mustafa@yahoo.com

Gangvi is the name of a family of ulama, scholars and poets in Mianwali. The ancestors of the Gangvi family migrated from Baghdad and settled in these areas. Because of the family's origin as a Sayyid family it has been a noble family. Most family members have been important and influential Islamic scholars in their local area. Among the Gangvi Ulama, Syed Ahmad uddin Gangvi became the most famous. He was indeed a great scholar and a mystic of his time. He remained affiliated with Fiqh and its teachings effectively for a long period of 85 years. Being a scholar of such a status and magnitude Syed Ahmad served as the Great Mufti (Al Mufti al Azam) at Sial Shareef. He Authored books in Arabic, Persian, Urdu, Punjabi and Saraiki with equal skill and wisdom. Most of his works is available in manuscripts. All of his books reflect his scholarly wisdom and intellect and indicate his great achievements. It is a fact that this family is also the founder of the scholarly tradition in Mianwali. Some scholars of this scholarly, literary and spiritual family became famous throughout the subcontinent.

In the said paper, the religious and social contributions of the famous intellectual and spiritual personalities of the Gangvi family will be reviewed. References will be taken from books, articles and interviews.

Key Words: Gangvi, Islamic Scholars, Mianwali, subcontinent, Literary, Al Mufti al Azam, Manuscripts.



Journament



اشاریہ
 ایجو جرائد



تعارف:

سولہویں صدی عیسوی کے نصف اول میں حضرت شیخ عبدالقادر جیلانیؒ (561ھ) کے اخلاف میں سے ایک بزرگ شیخ سید جلال الدین بغدادی سندھ اور ملتان سے آتے ہوئے کچھی کے علاقے (قدیم میانوالی) تشریف لائے۔ شیخ کا قصد تبلیغ دین اور اشاعتِ اسلام تھا۔ شیخ کچھ عرصہ رہ کر تبلیغ دین کا فریضہ سرانجام دیتے رہے۔ تکمیل مقصد کے لئے شیخ اپنے فرزند ان کو یہاں بسا کر خود واپس بغداد چلے گئے اور وہیں وفات پائی۔ شیخ جلال الدین کے بڑے فرزند حضرت میاں علی احمد تھے، میانوالی کی بستی انہی کے نام سے آباد ہوئی۔ حضرت میاں علی کے چار بیٹے ہوئے۔ سلطان زکریا، شاہ محمد اسحاق، محمد ابراہیم، محمد سلیمان۔ ماسوائے محمد سلیمان کے تینوں بیٹوں کی اولاد موجود ہے۔ بقول سید نصیر شاہ، میاں علی احمد کے فرزند ان میں سے سلطان زکریا کی اولاد سیاست و حکومت میں اپنا کردار ادا کرتی رہی اور شاہ محمد اسحاق کی اولاد سلطنتِ علم و ادب کی وارث رہی۔¹

محمد عالمگیر شاہ، سید جلال الدین بغدادی کی بغداد سے کچھی (قدیم میانوالی) آمد اور پھر واپسی کا تذکرہ کرتے ہوئے رقم طراز ہیں۔

"حضرت سید شیخ جلال الدین ایشاں ہم دریں ملک تشریف آوردند واز ینجا بطرف بیت اللہ شریف رفتہ اندواز حج بیت اللہ شریف بازآمدہ در کچھی کلور کوٹ چند ایام قیام فرمودہ ، بعدہ بزیارت روضہ مبارک غوث اعظم بجانب بغداد شریف رفتند، قبر مبارکش در بغداد شریف است"²

حضرت سید شیخ جلال الدین بھی اس ملک میں تشریف لائے اور پھر اس جگہ سے بیت اللہ تشریف لے گئے اور حج بیت اللہ شریف سے واپس ہوئے تو کچھی کلور کوٹ میں چند ایام قیام فرمانے کے بعد غوث اعظم کے روضہ مبارک کی زیارت کے لئے بغداد شریف تشریف لے گئے آپ کی قبر مبارک بغداد شریف میں ہے۔

شیخ سید جلال الدین بغدادی کے فرزند اکبر میاں علی احمد سے میانوالی منسوب ہونے کا تذکرہ کرتے ہوئے لکھتے ہیں۔

"شیخ سید علی صاحب دریں ملک کچھی سکونت پذیر گشتہ و تمام عمر خود در زہد گزرده، ہزار ہائے مریدان او گشتہ، فیض یاب علوم ظاہری و باطنی شدہ و شہر میانوالی بنا نہادہ اوست، قبر مبارکش در ینجائے میانوالی است"³

شیخ سید علی اس بستی کچھی میں سکونت پذیر ہوئے اور اپنی تمام عمر زہد میں گزار دی۔ آپ کے ہزاروں مرید ہوئے جنہوں نے ظاہری و باطنی فیض حاصل کیا۔ انہوں نے ہی شہر میانوالی کی بنیاد رکھی آپ کی قبر مبارک اسی جگہ میانوالی میں ہے۔

¹Niāzi, Dr. Liāqat Ali Khān, Tāreekh-e-Miyānwālī, (Lahore: Sang-e-Meel Publications, 2015 AD), 51.

²Geelāni, Muhamad Alamgir Shāh, Mrātib-e-Sultāni, (Miyānwālī: Anjuman Tazim al-Khādīmīn), 19.

³Muhamad Alamgir Shāh Geelāni, Mrātib-e-Sultāni, 19.

حضرت سلطان زکریا:

سلطان زکریا بڑے صاحب کرامت بزرگ تھے میانوالی کے مغرب میں بلوخیل کے پاس ان کا مزار مرجع خلائق ہے۔ حضرت علی احمد شاہ نے چونکہ پٹھانوں کو لگھڑوں پر سیاسی تسلط دلانے میں اہم کردار ادا کیا تھا اس لئے پٹھان بالخصوص و تہ خییل پٹھانوں میں سلطان زکریا صاحب اور ان کی اولاد سے عقیدت تھی۔ حضرت سلطان زکریا کا عرس ہر سال ماہ صفر المظفر کی آخری بدھ اور جمعرات کو منایا جاتا ہے۔ اس دن ضلع بھر میں مقامی تعطیل ہوتی ہے۔⁴

سید احمد الدین گانگوی کا تعلق میانوالی کے سادات جیلانی کی شاخ اسحاقی سے تھا۔ سلسلہ اسحاقیہ گانگویہ کے چند نامور علماء، مشائخ اور شعراء کے مختصر احوال و آثار حسب ذیل ہیں۔

1- حضرت شاہ محمد اسحاق:

بقول سید نصیر شاہ، شاہ محمد اسحاق نے اپنے بڑے بھائی سلطان زکریا کے برعکس حکومت میں عمل دخل کی بجائے دینی علوم کی طرف توجہ کی اور بلند پایہ علمی مقام حاصل کیا۔ کچھ کا علاقہ ان کی جولان گاہ تھا۔ عیسیٰ خییل کے ساتھ ساتھ شیخانوالہ اور سیلوں کے ساتھ گانگی ان کے دو مستقل ٹھکانے تھے۔ گائے بھینس پالتے تھے اور اپنی زمینیں کاشت کر کے روزی پیدا کرتے تھے۔ طالب علموں کا ہجوم ساتھ رہتا ان کے جانور اور ان کی زمین ان کے خاندان اور ان کے شاگردوں کی مشترکہ ملکیت تھی۔ شاگرد بھی ان کے ساتھ کام کرتے اور مطمئن زندگی گزارتے۔ کبھی کسی امیر کے گھر جا کر کچھ نہیں مانگا۔ تذکرہ علماء سندھ (ص)

(129) کے مطابق:

"مولانا نور الحق گشکوری، مولانا عبد الرحمن سندھی اور مولانا عبد اللطیف سانگھڑی، کچھی کے علاقہ

کے مولوی محمد اسحاق شاہ کے شاگرد تھے۔ ان میں سے مولانا عبد الرحمن سندھی نے قرآن حکیم

اور موطا امام مالک کا سندھی میں ترجمہ کیا تھا۔ جس کا قلمی نسخہ عبد الواحد سندھی نے دیکھا تھا"⁵

اس طرح دور دراز سے طلبہ ان کے پاس آتے اور فیض یاب ہوتے تھے۔ گزیٹیر آف دی بنوں ڈیرہ اسماعیل خان اور اذکار الفضلین کے مطابق شاہ محمد اسحاق کو حصول علم ہی کی لگن تھی۔ سیاست سے لاتعلق تھے۔ حضرت علی کا یہ قطعہ ان کے ورد زبان رہتا۔

رضینا قسمة الجبار فینا

لنا علمٌ وللجهال مال

فإن المال یفنی عن قریب

وإن العلم لیس له زوال⁶

⁴Kāzmi, Sayid Tāriq Mas'ūd, Tāreekh Awliyā-e-Miyānwali, (Lahore:U&Me Printers, 2008 AD), 84-85.

⁵Dr. Liāqat Ali Khān Niāzi, Tāreekh-e-Miyānwālī, 47.

⁶Rizquallah bin Yūsuf, Mjāni al Adab fi Hdāiq al 'Arab, (Beirut: Matb'al Āba al Yasu'in 1913 AD), 1/22.

"ہم خدائے جبار کی اس تقسیم پر راضی ہیں کہ اس نے ہمیں علم اور جاہلوں کو مال دے دیا مال عنقریب فنا ہونے والا ہے لیکن علم باقی رہنے والا اور لازوال ہے۔"

پھر ان کی وصیت تھی کہ ان کی اولاد میں ہر مرنے والا باپ اپنی اولاد کے لئے اپنے ہاتھ سے یہ قطعہ لکھ کر چھوڑ جائے اس طرح سالہا سال تک یہ روایت چلتی رہی۔

2- مولانا سید محمد عثمان شاہ:

آپ شاہ محمد اسحاق کے فرزند اکبر ہیں۔ اذکار الفاضلین (ص 71) کے مصنف نے انہیں مفسر کچھی کے نام سے یاد کیا ہے اس لقب سے معلوم ہوتا ہے کہ انہوں نے شاید قرآن حکیم کی کوئی تفسیر لکھی تھی جو دست برد زمانہ سے محفوظ نہ رہ سکی۔⁷

3- مولانا سید عبدالواحد گائوی:

آپ سید محمد عثمان شاہ کے اکلوتے فرزند تھے۔ آپ خود بھی عالم تھے اور آپ کے تینوں بیٹے بھی بڑے فاضل تھے۔ جن کے نام یہ ہیں۔ مولانا بہاؤ الدین، مولانا محمد حسن اور مولانا خیر محمد۔⁸

4- مولانا بہاؤ الدین گائوی:

مولانا عبدالواحد کے بڑے بیٹے مولانا بہاؤ الدین بھی اچھے عالم دین اور درویش صفت بزرگ تھے۔ ان کے دو بیٹے نامور ہوئے مولانا غلام علی اور مولانا شرف علی۔⁹

سید احمد الدین گائوی نے نسب نامہ (قلمی) میں مولانا بہاؤ الدین کو غوثِ زمان لکھا ہے۔

5- مولانا سید غلام علی گائوی (م 1866ء):

مولانا سید غلام علی مدرسہ گائوی کے صدر مدرس تھے اور آپ کے فرزند فاضل یگانہ سید احمد الدین گائوی برصغیر پاک و ہند میں معروف ہوئے اور مولانا گائوی کے عرف سے مشہور ہوئے۔¹⁰

6- مولانا محمد حسن شاہ ولد مولانا سید عبدالواحد شاہ: آپ بہت بڑے فاضل تھے۔ اذکار الفاضلین میں ان کی ایک کتاب "پارسی آموز" کی نشاندہی کی گئی جو "نصابِ ضروری" کی طرز پر لکھی گئی تھی بلکہ نصابِ ضروری کی پیش رو تھی۔¹¹

7- مولانا خیر محمد شاہ ولد مولانا سید عبدالواحد شاہ

8- مولانا سید اشرف علی ولد مولانا سید بہاؤ الدین شاہ

⁷Niāzi, Dr. Liāqat Ali Khān, Tāreekh-e-Miyānwāli, 48.

⁸Niāzi, Dr. Liāqat Ali Khān, Tāreekh-e-Miyānwāli, 48.

⁹Syed Nasir shah, Mahtāb Ratūn main Āwārgi, (Lahore: NayāZmāna Publication), 13.

¹⁰Niāzi, Dr. Liāqat Ali Khān, Tāreekh-e-Miyānwāli, 49.

¹¹Niāzi, Dr. Liāqat Ali Khān, Tāreekh-e-Miyānwāli, 49.

9- سید احمد الدین گانگوی (م 1968ء):

آپ 1843ء بمقام گانگی شریف جو کہ میانوالی شہر سے جانب غرب چھ میل کے فاصلہ پر واقع ہے، پیدا ہوئے۔¹²
 سید احمد الدین گانگوی نے جن افاضل سے اکتساب فیض کیا ان میں سے بعض کے اسماء گرامی حسب ذیل ہیں۔
 ☆ شیخ سید غلام علی (م 1866ء): ابتدائی تعلیم اپنے والد ماجد سے مدرسہ گانگی میں حاصل کی
 ☆ مولانا محمد علی قریشی: آپ کے والد نے کثرت اشتغال اور علالت طبع کی وجہ سے مزید تعلیم کے لئے مولانا علی محمد
 قریشی کے پاس مدرسہ سیلوں بھیج دیا، قدیم میانوالی (کچھی) میں مدرسہ سیلوں کو فارسی علوم کے لئے مرکزیت حاصل تھی۔¹³
 ☆ مولانا غلام رسول، مظفر گڑھ: صرف و نحو کی کتب شجرہ مضافات مظفر گڑھ میں مولانا غلام رسول سے پڑھیں۔¹⁴
 ☆ مولانا عبد الرحمن ملتانی: فقہ، اصول اور منطق کی کتب مولانا عبد الرحمن ملتانی سے ملتان میں پڑھیں۔
 ☆ علامہ الہی بخش عمرپوری: ازاں بعد جمیع علوم و فنون معہ حدیث شریف عمرپور میں علامہ الہی بخش سے
 پڑھیں، علامہ الہی بخش عمرپوری نے سید گانگوی کی کتاب البرق السانیہ پر تقریظ بھی لکھی، سید گانگوی نے استاذ الکل کے لقب
 سے ان کا ذکر کیا ہے۔¹⁵
 ☆ شیخ الاسلام عبد الحلیم فرنگی محلی (1285ھ): سید گانگوی نے چند سال فرنگی محل (لکھنؤ) اور دہلی میں رہ کر افاضل
 سے اکتساب فیض کیا اور فرنگی محل میں شیخ الاسلام عبد الحلیم فرنگی محلی سے بھی کسب فیض کیا۔ دہلی، لکھنؤ اور عمرپور سے سندت
 فراغت حاصل کیں۔¹⁶
 علوم دینیہ سے فراغت کے بعد وطن واپس آئے تو والد ماجد نے آپ کو اپنی مسند علم و روحانیت پر بٹھادیا اور دارالعلوم گانگوی کے جملہ امور
 آپ کے سپرد فرمادیئے، والد ماجد ایک ہفتہ بعد اپنے خالق حقیقی سے جا ملے۔¹⁷
 سید گانگوی کم و بیش 85 سال تک، درس و تدریس خطابت، فتویٰ نویسی، جیسی خدمات دینیہ میں مصروف رہے۔ آپ نے
 تین مقامات پر تدریس کے فرائض سرانجام دیئے۔ مدرسہ گانگی، گانگی شریف، جامعہ شمس العلوم، میانوالی، مدرسہ اسلامیہ ضیاء
 شمس الاسلام

¹² Molānā Sultān Aḥmad Fāruqī, Tazkarah Awliyā Chisht, 752,

¹³ Kāzmī, Sayīd Tāriq Mas'ūd, Tāreekh Awliyā-e-Miyānwali, 37.

¹⁴ Molānā Sultān Aḥmad Fāruqī, Tazkarah Awliyā Chisht, 257.

¹⁵ Gāngvī, Sayed Aḥmad udin, Albqarq as Sanyā fi Jawāz al Jam'at al Sānya, Qalmī, (Miyānwali: Akbariyah Library), 9/301.

¹⁶ Muhamad Riyāz Bhervi, Rūdbār-e-Yaqīn, 65.

¹⁷ Molānā Sultān Aḥmad Fāruqī, Tazkarah Awliyā Chisht, 285.

1867ء سے 1909ء تک مولانا گائگوی دارالافتاء گائگی شریف سے منسلک رہے۔ یہ درس گاہ آپ کے آباء و اجداد کی تعمیر کردہ تھی۔ قیام گائگی کے دور میں کثیر طلبا کو تعلیم دی۔ کابل اور قندھار تک سے طالبان علم کھینچ کر آپ کی خدمت میں آتے رہے۔ 1903ء کی ایک قلمی یادداشت کے مطابق یہاں مقیم طلباء کی تعداد تین سو سے زائد تھی۔

1909ء میں مجاہد اعظم خواجہ ضیاء الدین سیالوی (م 1929ء) نے مدرسہ اسلامیہ کی تاسیس جدید کی تو مولانا گائگوی کو مفتی اعظم مقرر کیا۔ سید گائگوی 40 سال سے زائد عرصہ تک سیال شریف کے مفتی اعظم کے منصب پر فائز رہے۔ آپ ایک چلتا پھرتا مدرسہ تھے، کچھ دن گائگی قیام کرتے اور کچھ دن سیال شریف، یوں طلباء بھی آپ کے ہمراہ سفر میں رہتے۔ خواجہ ضیاء الدین سیالوی سے آپ کو والہانہ عقیدت تھی اور یہی سبب ہے کہ 1909ء سے 1929ء تک کے بیس سالہ عرصہ میں آپ نے اکثر حصہ سیال شریف بسر کیا۔ سفر و حضر میں مجاہد اعظم کے ہمراہ رہے۔ خواجہ ضیاء الدین سیالوی نے پنجاب میں امارت شرعیہ قائم کی تو آپ کو قاضی القضاة مقرر کر دیا آپ نے نہایت محنت اور کامیابی سے اس منصب جلیلہ کو نبھایا۔ حاجی مرید احمد چشتی آپ کے علم و فضل کا تذکرہ کرتے ہوئے یوں رقم طراز ہیں:

"آپ حدیث و فقہ میں امتیازی مقام کے مالک تھے مخالفین بھی آپ کے علم و فضل کے معترف اور قائل تھے۔ آپ کی تحقیقات پاک و ہند کے تمام علماء میں مشہور اور مسلمہ تھیں۔ ہندوستان تک سے لوگ فتویٰ طلب کرتے تھے معاصر علماء آپ کا انتہائی احترام کرتے تھے۔ علماء وقت کا اگر کسی فقہی مسئلہ میں اختلاف ہو جاتا تو محاکمہ کے لئے اکثر علماء آپ کی طرف رجوع کرتے آپ علمی تحقیق سے جب مسائل کا حل فرماتے تو فریقین علماء مطمئن ہو جاتے چنانچہ آپ جہاں کہیں بھی علماء و مشائخ کے اجتماع میں تشریف لے جاتے تو سناٹا چھا جاتا۔"¹⁸

آپ سے استفادہ کرنے والے معروف تلامذہ میں حسب ذیل اکابرین شامل ہیں۔

1- شیخ سید نور الزمان شاہ (م 1924ء)، کوٹ چاند نہ 2- شیخ الاسلام خواجہ محمد قمر الدین سیالوی 3- خواجہ محمد اکبر علی چشتی (میانوالی) 4- شیخ نور احمد لائل پوری 5- شیخ محمد زاہد (دریاخان) 6- شیخ فقیر محمد کابلی 7- شیخ دولت خان کابلی 8- شیخ محمد رمضان کلوری 9- مولانا غلام نخر الدین گائگوی (م 1983ء) وغیرہم¹⁹

سید احمد الدین گائگوی کی دستیاب مؤلفات و قلمی مسودات حسب ذیل ہیں۔

☆ نور الایمان فی تائید مذہب النعمان ☆ السیوف العتابیہ ☆ القیس القامعہ فی جواب الشمس الامعہ ☆ البرق السانیہ فی جواز الجماعۃ الثانیہ ☆ لوامح الضیاء فی علوم سید الانبیاء ☆ اسلامی بیت المال ☆ حفاظت الایمان ☆ حرمت تعزیرہ داری ☆ ضیاء شمس الانوار فی تحقیق سماع الابرار والنجار ☆ زجر الاشقیاء عن اہانتہ الاصفیاء ☆ ایقاظ الرقود فی اموال الہنود ☆ الشعلة الجباریہ لاحتراق مسجد آریہ ☆ القول البشیر فی رد التحریر ☆ مجموعۃ الفتاویٰ قلمی ☆ مجربات احمدیہ ☆ رسالہ میلاد ☆ الحق المبین ☆ السیوف القہار علی انوف

¹⁸ Murīd Aḥmad Chishtī, Faūz al Maqāl fi khulāfa-e-Siyāl, (Karachi: Anjuman Qamar-ul-Islam), 2/330.

¹⁹ Muhamad Riyāz Bhervi, Rūdbār-e-Yaqīn, 65.

الاشرار☆ العقائد☆ احسن الاسلوب فی جواب المکتوب☆ ہم رکاب موج ضیاء☆ مقدمہ الصرف☆ علم الصرف☆ نسب نامہ☆ رسالہ حکمت۔ اور بعض کتب پر مختصرات بھی لکھے ہیں۔ جن میں سے چند درج ذیل ہیں
☆ الاشباہ والنظائر مع شرح حموی☆ تفسیر صاوی☆ مشکوٰۃ المصابیح وغیرہ

آپ کو بچپن سے ہی عبادت و ریاضت سے دلی لگاؤ اور انس تھا لیکن مرشد کریم کی توجہ سے تہجد، چاشت، اشراق، اوابین اور حفظ الایمان کی سختی سے پابندی کرنے لگے۔ اس کا اثر مدرسہ کے طلبہ پر بھی ہوا اور وہ بھی شب خیز اور تہجد گزار بن گئے۔ اکثر بزرگوں کا کہنا ہے کہ طلباء میں جنات بھی شامل تھے۔ ابتدائے شباب سے آخر تک تہجد اور اشراق وغیرہ اور خاندان چشت اہل بہشت کے تمام اوراد و وظائف اور معمولات کے پابند رہے۔ رمضان شریف میں نماز تراویح باجماعت ادا فرماتے تھے۔ تین گھنٹے رات اور دو گھنٹے دن آرام فرماتے تھے۔ دو گھنٹے دن میں تصوف کی کتب کا مطالعہ بھی فرماتے تھے۔ باقی تمام وقت ذکر و عبادت میں صرف ہوتا تھا۔²⁰

زندگی کے آخری ایام شدت بخار اور نقاہت کے باعث بے ہوش رہے۔ آنکھیں بند رہیں مگر ہونٹ حرکت میں رہے۔ انگوٹھا اور شہادت کی انگلی بھی ہلتی رہی، گویا تسبیح پڑھ رہے ہیں۔ جب نماز کا وقت آتا تو کانوں تک ہاتھ اٹھا کر باندھ لیتے اور رکوع و سجود اشاروں سے ادا فرماتے۔ یہ سب کچھ بے ہوشی میں ہوتا، آنکھیں بند رہتیں، ہر نماز پوری رکعتوں سے ادا ہوتی رہی۔ آخری روز وصال سے چند گھنٹے پہلے آنکھیں کھولیں اور تاریخ اور دن پوچھے۔ جواب پا کر فرمایا۔ کیا میں اپنے گھر میں ہوں۔ عرض کیا گیا کہ آپ اپنے گھر میں ہی تو ہیں۔ فرمایا۔ یہ گھر میں چھوڑنا چاہتا ہوں، اس گھر میں شریعت مطہرہ کا پوری طرح اتباع رہے۔ مجھے اپنے گھر لے چلو اور میرے آقا زادہ حضرت سجادہ نشین سیال شریف اگر تشریف لائیں تو عرض کرنا کہ حضور! اگر نماز جنازہ نہیں پڑھائی تو قبر پر دعائے مغفرت فرمائیں۔

بہ جنازہ گرنہ آئی بمزار خواہی آمد

یہ فرماتے ہوئے پھر آنکھیں بند کر لیں ہونٹ پھر ذکر الہی سے چلنے شروع ہوئے۔ 28 اکتوبر 1968ء کو بمطابق 4 رجب المرجب 1388ھ بروز شنبہ سو ایک بجے بعد از دوپہر ذکر کرتے ہوئے جان شیریں، جان آفرین کے سپرد کر دی۔²¹
حضرت شیخ الاسلام سیالوی نماز جنازہ پڑھانے کے لئے رات کو ہی سیال شریف سے روانہ ہو گئے لیکن راستے میں موٹر خراب ہو جانے کی وجہ سے دیر سے اس وقت تشریف لائے جب آپ کو نماز جنازہ کے بعد لحد میں اتارا جا چکا تھا چنانچہ حضرت شیخ الاسلام سیالوی قدس سرہ نے قبر شریف پر فاتحہ پڑھی اور دعائے مغفرت فرمائی۔ جنازہ میں شرکت کرنے والے مسلمانوں کی اس قدر کثیر تعداد تھی کہ شہر میں جگہ کی قلت کے باعث شہر سے باہر میدان میں نماز جنازہ ادا ہوئی۔²²

²⁰ Murīd Aḥmad Chishti, Faūz al Maqāl fi khulāfa-e-Siyāl, 2/331.

²¹ Molānā Sultān Aḥmad Fāruqī, Tazkarah Awliyā Chisht, 285.

²² Murīd Aḥmad Chishti, Faūz al Maqāl fi khulāfa-e-Siyāl, 2/335

جنازہ کی امامت حضرت خواجہ غلام جیلانی نے فرمائی۔ آپ کا مزار مبارک مدرسہ شمس العلوم جامعہ مسجد گانگی شریف (میانوالی) میں ہے۔ جو آج بھی مرجع خلاق بنا ہوا ہے۔ مرقد معلیٰ پر خوبصورت گنبد بنا ہوا ہے۔ جامعہ مسجد کے شمالی گوشہ میں واقع ہے۔

10- مولانا غلام فخر الدین گائگوی (م 1983ء):

ماہر علوم عقلیہ و نقلیہ حضرت علامہ مولانا غلام فخر الدین گائگوی بن شیخ الحدیث و تفسیر مفتی اعظم مولانا سید احمد الدین گائگوی بن حضرت مولانا میاں غلام علی 1922ء / 1321ھ میں بمقام گانگی شریف واقع غربی جانب میانوالی پیدا ہوئے۔ آپ کا سلسلہ نسب 32 واسطوں سے حضرت شیخ عبدالقادر جیلانی تک پہنچتا ہے۔ آپ کا خاندان علمی و دینی اعتبار سے ہمیشہ ممتاز رہا۔ آپ نے 1927ء میں اپنے والد کی معیت میں میانوالی میں سکونت اختیار کی اور تاحیات یہیں سکونت پذیر رہے۔ قرآن کریم ناظرہ اور اردو کی پرائمری تعلیم سے فارغ ہو کر 1934ء میں اپنے والد بزرگوار شیخ الحدیث و تفسیر مولانا احمد الدین گائگوی کی درسگاہ جامع شمس العلوم میں علوم و فنون کی تحصیل کے لئے داخل ہوئے۔ اس سلسلہ میں کچھ عرصہ واں بھچراں کے مشہور مدرسہ جامعہ مظفریہ رضویہ میں بھی تحصیل علم کے لئے رہے۔ وہاں آپ نے مولانا احمد الدین گائگوی کے شاگرد مولانا غلام یسین واں بھچروی سے استفادہ کیا۔ 12 ستمبر 1946ء کو ہندوستان میں اہل سنت و جماعت کی مشہور بلند پایہ دینی درسگاہ جامعہ نعیمیہ مراد آباد میں داخلہ لیا اور وہاں صدر الفاضل استاذ العلماء سید نعیم الدین مراد آبادی سے دورہ حدیث کیا۔ اس کے علاوہ وہاں پرتاج العلماء مولانا محمد عمر نعیمی مراد آبادی سے بھی استفادہ کیا۔ قیام مراد آباد کے دور میں صدر الفاضل کے دو چھوٹے صاحبزادوں (ظہیر میاں، حنفی میاں) کو فارسی و صرف پڑھاتے تھے۔ 1947ء میں دستار فضیلت کا شرف حاصل کیا۔ جولائی 1947ء میں واپس میانوالی آکر اپنے خاندانی دستور کے مطابق خطابت فتاویٰ نویسی تبلیغ اور دینی کتب کی تدریس میں مشغول ہو گئے۔²³

مولانا غلام فخر الدین گائگوی نے 1950ء میں مدرسہ اسلامیہ غربیہ جامع شمس العلوم کو جدید بنیادوں پر استوار کیا اور اپنی نگرانی میں ابتدائی تعلیم قرآن حکیم و نظم فارسی سے لے کر حدیث تفسیر تک کے تمام علوم کی تعلیم دی۔ فتاویٰ نویسی کا بھی معقول انتظام کیا۔ اور بعض پیچیدہ مسائل پر اس قدر بہترین فتاویٰ دیئے جن کی نظیر نہیں ملتی۔ تبلیغی فرائض بھی انتہائی محنت سے سرانجام دیئے۔ سیاست میں حضرت شیخ الاسلام خواجہ قمر الدین سیالوی کے ہمراہ جمعیت علماء پاکستان میں مختلف عہدوں پر کام کرتے رہے۔ اس دوران ضلعی کنبیتر، ضلعی صدر اور نائب صدر کل جمعیت علماء پاکستان کے عہدوں پر فائز رہے۔ حضرت شیخ الاسلام ہی کے ہاتھ پر شرف بیعت کیا اور انہی سے خلافت و اجازت سے مشرف ہوئے۔ حضور شیخ الاسلام کی خواہش پر حضرت خواجہ حمید الدین سیالوی کی تعلیم کے لئے کچھ عرصہ آستانہ عالیہ سیال شریف مقیم رہے۔ مفتی اعظم سیال شریف کا عہدہ بھی آپ کے پاس تھا۔ قیام سیال شریف کے زمانے میں آپ سے خواجہ حمید الدین سیالوی اور شیخ الحدیث مولانا اشرف

²³Sayid Tāriq Mas'ūd, Tāreekh Awliyā-e-Miyānwali, 167.

سیالوی جیسے افاضل نے اکتساب فیض کیا۔ آپ نے تقریباً 32 سال تک علوم اسلامیہ کی تعلیم کا سلسلہ جاری رکھا اور اس دور میں کثیر تعداد میں علماء نے آپ سے علمی و روحانی استفادہ کیا۔ آپ کے زمانے میں جامع شمس العلوم میں حسب ذیل اساتذہ پڑھاتے رہے۔²⁴

☆ سید احمد الدین گانگوی ☆ سید غلام فخر الدین گانگوی ☆ شیخ الحدیث محمد زاہد افغانی ☆ مولانا میاں نور محمد ☆ مولانا نور الدین ☆ مولانا غلام مصطفیٰ خان ☆ مولانا بشیر احمد ☆ مولانا لطیف اللہ ☆ مولانا غلام احمد ☆ مولانا محمد حیات ☆ مولانا محمد خان ☆ مولانا محمد ہاشم ☆ قاری محمد مختیار احمد (شعبہ تجوید) ☆ مولانا محمد اسلم ☆ مولانا محمد دین

سید فیروز شاہ مفتی اعظم مولانا غلام فخر الدین گانگوی کے متعلق اپنے مضمون دبستان میانوالی میں یوں رقم طراز ہیں:

"اس جہان حیرت میں کچھ لوگ ایسے بھی ہوتے ہیں۔ جو بظاہر کتابیں نہیں لکھتے، ادیب نہیں کہلاتے، ادبی سرگرمیاں پاپا کرنے کے لئے بھاگ دوڑ نہیں کرتے لیکن ان کے اندر کتنی ہی انمول کتابیں تصنیف ہوتی رہتی ہیں۔ وہ جب بولتے ہیں تو ادب کے شہر پارے تخلیق ہوتے ہیں۔ جب کسی ادبی محفل میں رونق افروز ہوتے ہیں تو علم و ادب کے چراغ روشن کر دیتے ہیں۔ ان میں اولین شخصیت حضرت علامہ غلام فخر الدین گانگوی کی تھی انہیں درویشی غنا کے ساتھ زندگی کرنے کا ہنر آتا تھا۔ وہ لوگوں کو دین سے قریب لاتے تھے دور نہیں لے جاتے تھے۔ علم کو حلم کے ساتھ فروغ دینے کا سلیقہ ان سے زیادہ میں نے کسی میں نہیں دیکھا۔"²⁵

آپ سے استفادہ کرنے والوں میں حسب ذیل معروف علما کے نام آتے ہیں:

☆ امیر شریعت خواجہ حمید الدین سیالوی ☆ شیخ الحدیث محمد اشرف سیالوی ☆ جامع المعقول والمنقول مولانا محمد نواز (لوکوشید کنڈیاں) ☆ پیر سید محمد باقر شاہ آف کوٹ گلہ شریف ☆ مولانا غلام نبی (اسکندر آباد) ☆ مولانا غلام عباس خان ☆ مولانا محمد یونس (بانی جامعہ فخر العلوم لاہور) ☆ مولانا عطا محمد شاہ دیوالی (مصنف یاد ایام) ☆ مولانا محمد یعقوب (سرگودھا) ☆ مولانا سید محمد شاہ پشاور ☆ مولانا محمد شہباز خان سرحدی ☆ مولانا غلام ربانی (فیصل آباد) 26 ☆ مولانا محمد گل خان ☆ مولانا محمد امیر کیمیل پوری ☆ مولانا بشیر احمد ☆ مولانا ہدایت احمد ☆ مولانا محمد حسین ☆ مولانا نور زمان ☆ مولانا غلام فرید ☆ مولانا شیر زمان ☆ مولانا عزت گل ☆ مولانا غلام رسول ☆ مولانا گل شیر ☆ مولانا علی محمد ☆ مولانا نور محمد ☆ مولانا محمد سعید کلاں ☆ مولانا محمد سعید خورد ☆ مولانا سلطان محمود (انک) ☆ مولانا خان زمان ☆ مولانا محمد اسماعیل (حضر) ☆ مولانا نور الہی ☆ مولانا محبوب الہی ☆ مولانا عمر حیات ☆ مولانا عبد المالك ☆ مولانا بشیر رسول ☆ مولانا عبد الرحیم کنڈیاں ☆ مولانا گوہر خان ☆ مولانا اعتبار خان ☆ مولانا نادر محمد ☆ مولانا بشیر احمد ☆ مولانا غلام حامد ☆ مولانا خوشی محمد (داؤد خیل) ☆ مولانا محمد اسحاق ☆ مولانا منظور الحق ☆ مولانا محمد اکرم ☆ مولانا محمد اکبر ☆ مولانا فضل الہی ☆ مولانا محمد رشید ☆ مولانا محمد نواز ☆ مولانا شبیر احمد ☆ مولانا امانت اللہ ☆ مولانا محبوب الہی ☆ مولانا محمد رفیق سیالوی ☆ مولانا فیض محمد چشتی ☆ علامہ محمد ریاض بھیروی

²⁴ Sayid Tariq Mas'ud, Tareekh Awliya-e-Miyānwali, 168.

²⁵ Dr. Liāqat Ali Khān Niāzi, Tareekh-e-Miyānwali, 317.

بروایت استاذ العلماء صاحبزادہ محمد عبدالملک چشتی نظامی عربی زبان و ادب کے معروف استاذ اور شعبہ عربی جی سی یونیورسٹی کے پروفیسر، مولانا حافظ محمد اجمل خانؒ بھی مولانا فخر الدین گانگوی سے استفادہ کرتے رہے۔ پروفیسر صاحب نے اکثر درسی کتب امام المناطقہ علامہ عطا محمد بندیا لوی سے پڑھیں مگر قاضی کلیم اللہ (چکڑالہ) کی خواہش اور ایما پر بعض اسباق مولانا اکبر علی چشتی اور مولانا گانگوی سے پڑھے۔

خواجہ کا وصال 1983 میں ہوا، نماز جنازہ کی امامت پیر سید باقر شاہ نے فرمائی اور خواجہ احمد الدین گانگوی کے پہلو میں مدفون ہوئے۔²⁶

11- مولانا سید مقصود علی شاہ ولد مولانا سید اشرف علی شاہ: آپ سید احمد الدین گانگوی کے چچا زاد تھے۔ مولانا سید مقصود علی شاہ عالم، حکیم اور شاعر تھے۔ مدرسہ گانگی میں پڑھاتے بھی رہے۔ سید نصیر شاہ ان کے متعلق لکھتے ہیں۔
جناب مقصود علی شاہ بھی شعر کہتے تھے۔ ان کا تخلص قاصد تھا۔ والد صاحب کی زبان سے میں نے ان کے فارسی اشعار بھی سنے تھے اور اپنی ماں بولی میں کہے گئے اشعار بھی۔ ان کے بعض فارسی شعر مجھے یاد ہیں۔ بخوف طوالت صرف ان کی فارسی لغت کا ایک شعر درج کرتا ہوں۔

باوجود بعددارم قرب اے اقلے من

من زمین پستمت تو آسماں بالائے من²⁷

ترجمہ: اے میرے آقا میں آپ سے بعد کے باوجود قرب بھی رکھتا ہوں، میں آپ کی پست زمین ہوں اور آپ میرے اوپر چھائے ہوئے بلند آسمان ہیں۔

بھورتے گانگی، ڈون ہن بیڑے وچ انہاں دے اسال سوار

ڈوں بیڑاں تے لت جور کھے ابد دا ہے اکثر یار

اس انجام، توں نس کے آئے کندھوں پار قندھاروں پار

واہ قسمت دے رو لے گھولے آن ڈٹھو سے ساندل بار²⁸

12- مولانا سید محمد اکبر علی شاہ ولد مولانا سید مقصود علی شاہ

13- مولانا سید نظام الدین گانگوی (م 2019ء) ولد مولانا احمد الدین گانگوی

14- مولانا سید امیر علی شاہ گانگوی (م 1964ء) ولد مولانا سید مقصود علی شاہ

آپ سید مقصود علی شاہ کے بیٹے اور معروف محقق سید نصیر شاہ مرحوم کے والد ہیں۔ آپ کافی عرصہ تک مدرسہ گانگوی میں مدرس رہے۔ اکثر کتابیں سید احمد الدین گانگوی سے پڑھیں۔ آپ کی کتاب تحفہ لاریب فی تقاسیم علم غیب پر برصغیر

²⁶ Sayid Tāriq Mas'ūd, Tāreekh Awliyā-e-Miyānwali, 171.

²⁷ Syed Nasir shah, Mahtāb Ratūn main Āwārgi, 13.

²⁸ Syed Nasir shah, Mahtāb Ratūn main Āwārgi, 13.

کے نامور علماء نے تقاریر لکھیں۔ دیگر کئی تصانیف ان کی یادگار ہیں طب و حکمت میں بھی یگانہ روزگار تھے سرائیکی کے بہت بڑے شاعر تھے ان کی تصانیف دینی اور طبی موضوعات پر ہیں۔ منظوم مجموعے بھی ان کی یادگار ہیں۔²⁹

مولانا احمد الدین گانگوی، مولانا سید مقصود علی شاہ کے داماد، مولانا سید امیر علی شاہ کے بہنوئی اور سید نصیر شاہ کے پھوپھا تھے۔ سید نصیر شاہ رقم طراز ہیں۔

"مولانا احمد الدین گانگوی صاحب، دادا جان کے داماد تھے، والد صاحب کے بہنوئی اور ہمارے پھوپھا تھے۔"³⁰

مولانا سید امیر علی شاہ گانگوی بہت بڑے عالم دین تھے۔ 84-1883ء کے لگ بھگ متولد ہوئے۔ عربی، فارسی، اردو اور سرائیکی کے قادر الکلام شاعر اور بڑے ادیب تھے۔ بغیر کسی کاوش کے شعر کہتے۔ ابتدائی کتابیں اپنے والد مولانا سید مقصود علی شاہ قاصد سے پڑھیں۔ معروف مدرسہ سیلوواں کے مولانا علی محمد قریشی سے اکتساب فیض کیا۔ بعد ازاں مدرسہ گانگوی کے مدرس مقرر ہوئے۔³¹

احمد الدین گانگوی کی ایماء پر تحفہ لاریب لکھی جس پر وارد کئے جانے والے اعتراضات کے جوابات بھی مولانا گانگوی نے خود دیئے۔³² حضرت خواجہ محمد الدین سیالوی سے بیعت کی، حضرت خواجہ ضیاء الدین سیالوی کے ساتھ زیادہ وقت گزارا، حضرت خواجہ قمر الدین سیالوی سے بھی وابستگی رہی۔ اردو اور عربی اخبارات میں متواتر مضامین شائع ہوتے۔ تحریک خلافت کے دوران علی برادران کی والدہ "بی اماں" میانوالی تشریف لائیں تو ان کا استقبال کرنے والوں میں محمد اکبر خان خٹکی خیل، مولانا بخش وکیل، مولانا امیر علی شاہ پیش پیش تھے۔ جلسہ ہوا، آپ نے مندرجہ ذیل نظم پڑھی:-

کتنی ہے خوش نصیب محمد علی کی ماں

ہوتا ہے ہر قدم پر قدم بوس آسمان

بیٹے ہیں اس کے دونوں خلافت کے پاسباں

میدان میں کھڑی ہے یہ بیٹوں کے درمیاں

آکر یہاں بھی صدق کا اعلان کر دیا

اے میرے شہر تجھ پہ بھی احسان کر دیا³³

مولانا عبدالستار خان نیازی جب قیام پاکستان سے قبل مسلم لیگ ضلع میانوالی کے صدر بنے تو مولانا امیر علی شاہ ضلع مسلم لیگ کے سیکرٹری نشر و اشاعت تھے۔³⁴

²⁹Dr. Liāqat Ali KhānNiāzi, Tāreekh-e-Miyānwāli, 317

³⁰Syed Nasir shah, MahtābRatūn main Āwārgi, 13.

³¹MolānaNūrMuhamad, Sa'qa-tur-Rahmān 'alaHizb al Shaytān, (Miyānwali: KhānqahHusainiyah), 51.

³²Gāngvī, SayedAḥmadudin, Al Suyūf al 'tabiyah, Qalmī, (Miyānwali: GanjBakhsh Library), 177/104.

³³Syed Nasir shah, MahtābRatūn main Āwārgi, 82.

³⁴Dr. Liāqat Ali KhānNiāzi, Tāreekh-e-Miyānwāli, 317

اردو میں وہ دور داغ اور انکے تلامذہ بے خود دہلوی اور سائل دہلوی کا تھا۔ انکے ساتھ خط و کتابت تھی، دیوان جن پر انکے دستخط تھے، بھی مولانا امیر علی شاہ کے پاس تھا۔ ان کی نظموں کے مندرجہ ذیل مجموعے طبع ہوئے۔ پاک نبی ﷺ کی شان، دردِ اسلام (منظوم پنجابی مطبوعہ 1934ء)، مناجات لاثانی (مطبوعہ 1960ء)، جذباتِ غمناک، آلام روزگار، ترجمانِ دل، اکھیاں کھول، فاصلے تے فیصلے۔³⁵

مولانا امیر علی شاہ نے تلخیص القرآن کے نام سے مضامین قرآن کا منظوم کام بھی شروع کیا تھا۔ اس ضمن میں سید نصیر شاہ، مہتاب رتوں میں آوارگی کے ص 73 پر رقم طراز ہیں

"لا سبریری کی تنہائی میں جو سب سے بڑا نقصان ہو اوہ یہ تھا کہ اباجان اپنی عمر کے آخری دور میں تلخیص الفرقان کے نام سے قرآن عظیم کے مضامین مختصراً ایک نظم کی صورت میں لکھ رہے تھے چھوٹی چھوٹی کاپیوں پر یہ کام شروع کیا تھا وفات تک دس پارے بلکہ سورۃ ہود کے اختتام تک یہ کام مکمل ہو چکا تھا۔"³⁶

آپ نے اپنے دوست پروفیسر ڈاکٹر محمد اجمل نیازی کو بتایا انہوں نے پنجابی کے بے مثال محقق اور سکالر محمد آصف خان سیکرٹری پاکستان پنجابی ادبی بورڈ لاہور سے اس کا ذکر کیا انہوں نے کہا کہ بورڈ اگرچہ زمانہ حاضرہ کے شعراء کی کتابیں شائع نہیں کرتا مگر یہ ایک تاریخی چیز ہے اور اسلاف کا سرمایہ ہے۔ اس لئے ہم شائع کریں گے۔ آپ انہیں دینے پر تیار تھے مگر کچھ ذاتی مسائل پیدا ہو گئے اور یہ کام تاخیر کا شکار ہوتا رہا۔ سید نصیر شاہ تلخیص الفرقان کے متعلق لکھتے ہیں:

"پھر لا سبریری کی لوٹ مار ہوئی تو یہ کتاب بھی کسی لٹیرے کے ہاتھ آگئی۔ اب پہلی کاپی کے دو چار صفحے باقی رہ گئے

ہیں۔ جنہیں میری بچی نے بڑی احتیاط سے سنبھالے رکھا اب انہیں صفحوں کو محفوظ کر رہا ہوں۔"³⁷

تلخیص الفرقان سے نمونہ اشعار:

ایہ کتاب قرآن حکیم اے جگ دے وچ لاثانی
اس دے ہر ہر لفظ دے اندر جگجگ نور ربانی
آدم نوں انسان بناوے اسدی ہدایت پکی
از آدم تا عیسیٰ بنیاں راہ اسے دی تکی
اس دے دل تے نازل ہوئی جس دانام محمد ﷺ
رب دی جس دی حمد چاکیتی آکھیا جس نوں احمد
اس کتاب غلاماں نوں آزادی آن ڈوائی
جباراں دی جھوٹ خدائی اس نے آن مٹائی

³⁵Syed Nasir shah, MahtābRatūn main Āwārgi,209.

³⁶Syed Nasir shah, MahtābRatūn main Āwārgi, 73.

³⁷Syed Nasir shah, MahtābRatūn main Āwārgi, 73.

خاک توں چاکے آدم نوں افلاک تے دنج بہایا

اس زمیں دی ہر ہر تھاں تے رحمت مینہ برسایا³⁸

سید امیر علی گانگوی عربی، فارسی اور اردو میں بھی شعر کہتے تھے، لیکن ان کا زیادہ تر کلام سرائیکی میں تھا۔ فارسی اردو میں مختار گانگوی تخلص استعمال کیا اور سرائیکی میں غمناک گانگوی۔ فارسی میں بغیر کسی محنت اور کاوش کے شعر کہتے، فی البدیہہ کہتے اور بڑے سادہ الفاظ میں انتہائی اونچے مضامین ادا کرتے۔ فارسی کے بعض اشعار درج کرنے سے پہلے پس منظر دیکھ لیجئے۔

بھور اور گانگی یہ دونوں شہر دریائے سندھ کے ہدم و ہم نشین تھے۔ بلکہ اکثر سندھ گزیدہ رہتے، ان کی عورتیں بھی ماہر تیراک ہوتیں۔ شاعر ایک نوجوان لڑکی کو دریائے سندھ میں تیرتے دیکھتا ہے احساسات مہمیز ہوتے ہیں اور مرصع فارسی غزل مسلسل وجود میں آجاتی ہے۔ اس حوالہ سے چند اشعار حسب ذیل ہیں۔

ہرموج سندھ گردن دعویٰ کشیدہ است

از باز ویت تو گردنش زنجیر می کشد³⁹

”سندھ کی ہر موج گردن اٹھا اٹھا کر اپنی سرکشی کا اعلان کر رہی ہے اور تو اپنے بازوؤں سے موجوں کی گردنوں میں زنجیر ڈالتی چلی جاتی ہے۔“

مادر ہوائے دشت و بیاباں نوشتہ ایم

تفسیر گل بہ خارمغیلاں نوشتہ ایم

تو داستان لیلیٰ و شیریں چشیدہ

ماقصہ بانے مرزا صاباں نوشتہ ایم⁴⁰

”ہم نے دشت و بیاباں کی ہواؤں میں قلم اٹھایا اور پھول کی تفسیر کیکر کے کانٹوں سے لکھی، تو نے لیلیٰ اور شیریں کی داستانوں کے مزے چکھے اور ہم نے مرزا صاباں کے قصے نظم کئے۔“

مولانا امیر علی کا فارسی کا شعری ذوق بہت بلند تھا، عطار، حافظ، سعدی، فردوس اور نظامی تو وہ پڑھتے تھے، خود انہیں

صائب، بیدل اور غالب سے عشق تھا۔

حمد خدا

خدا یا کر دیئے تو نے مکان وہ مکان پیدا

تیرے اک حرف کن سے ہو گئے لاکھوں جہاں پیدا

تو رب العالمین ہے، ہر جہاں کو پالنے والا

غذا کمزور ترکیڑے کے منہ میں ڈالنے والا

گواہی تیری دینے کے لئے سورج بھی آتا ہے

³⁸Syed Nasir shah, MahtābRatūn main Āwārgi, 74.

³⁹Syed Nasir shah, MahtābRatūn main Āwārgi, 52.

⁴⁰Syed Nasir shah, MahtābRatūn main Āwārgi, 53.

وہی ہر روز آکر تیرے سندیے سناتا ہے
 کروڑوں ایسے سورج اور بھی اس کہکشاں میں ہیں
 کروڑوں آیتیں تحریر تخلیق جہاں میں ہیں
 شہادت تیری بن کے شب کے سائے تیر جاتے ہیں
 فلک پر چاند اور اربوں ستارے مسکراتے ہیں
 زمین و آسماں صفحے ہوں لکھنے بیٹھ جائیں سب
 گزر جائیں جو صدیاں لکھ نہ پائیں ایک وصف رب⁴¹

نعت رسول مقبول ﷺ

کسی کے ہونٹوں پر میرے آقا جو تیرا پر نور نام آیا
 تو ہر طرف سے گھٹائیں کر کے درود آیا، سلام آیا
 کرونگا آنکھوں کے بل سفر کہ یہ سارے ذرے ہوئے ستارے
 میں تیرے قرباں، میں تیرے صدقے مجھے بھی تیرا پیام آیا
 یہ میرے ہاتھوں کی اب لکیریں ہوئی ہیں سب عمر کی لکیریں
 کہ جیسے ہاتھوں میں حوض کوثر کا ایک لبریز جام آیا
 ہزار لبریک میرے سانول کہ آگئے ہیں ترے بلاوے
 میں آیا آقا، میں آیا مولالے دیکھ تیرا غلام آیا
 صلہ ملا ہے یہ کس عمل کا کہ میں ہوں بدکار پر معاصی
 کرم ہے تیرا مرے نصیبوں میں ایسا قدسی مقام آیا
 اسی کی راہوں میں آج مختار دل ساسا تھی بھی کھو گیا ہے
 یہ دل بنا تھا اسی کی خاطر، اسی کی گلیوں میں کام آیا۔⁴²

آپ پر خواجہ فرید کے اثرات نمایاں تھے۔ ایک کافی کا ابتدائیہ کچھ یوں ہے۔
 آلعلمیں ول بھال وے
 جندڑی ڈٹوئی گال وے
 نیت چاہ چا وے چا سڑے
 ڈسدانئیں کمیں پاسڑے
 لوکاں دے بن گئے ہاسڑے
 سیاں کرن نخواست وے

⁴¹ Syed Nasir shah, MahtābRatūn main Āwārgi, 57.

⁴² Syed Nasir shah, MahtābRatūn main Āwārgi, 59.

آ، لعل“ میں ول بھال وے

جنڈڑی ڈتوئی گال وے

ہونٹاں تے تیدانام وے

گلیاں تے ڈھلدی شام وے

تھاں تھاں تے میں بدن نام وے

ہوئی بڑی بد حال وے

آ، لعل“ میں ول بھال وے

جنڈڑی ڈتوئی گال وے⁴³

آپ نے ملا نظام الدین ملتانی کی کتاب القول الجلی پر اشعار کی صورت میں تقریظ لکھی۔⁴⁴
بھرپور علمی، فکری، مذہبی اور سیاسی زندگی گزار کر 1964ء میں آپ راہی ملک عدم ہوئے۔

15- سید محمد مسعود شاہ ولد مولانا سید محمد امیر علی شاہ

16- سید نصیر الدین شاہ المعروف سید نصیر شاہ (م 2012ء) ولد مولانا سید امیر علی شاہ

سید نصیر شاہ کا اصل نام غلام نصیر شاہ تھا۔ ان کا آبائی گاؤں گاگنی کچھ کے علاقے میں واقع تھا تاہم ان کے والدین 1928ء میں یہ گاؤں چھوڑ کر میانوالی آگئے تھے۔ نصیر شاہ 10 جون 1932ء کو میانوالی میں پیدا ہوئے۔ ان کے والد محمد امیر علی شاہ ایک عالم دین بھی تھے اور حکیم بھی۔ وہ سرانیکی، اردو اور فارسی میں شعر کہتے تھے۔ والد صاحب نے انہیں بھی عربی، فارسی تعلیم سے بہرہ ور کر دیا۔ جب سکول گئے تو ان دونوں زبانوں پر دسترس حاصل کر چکے تھے۔ نظم و نثر میں اظہار خیال سکول کے زمانے میں ہی ہونے لگا تھا۔ تاہم ان کی نثر منظر عام ہر اس وقت آئی جب انہوں نے میانوالی کے ہفت روزہ المجاہد میں تلخ حقائق کے عنوان سے مستقل کالم نگاری کا آغاز کیا۔

نصیر شاہ نے پہلے کچھ عرصہ چکڑالہ کے ہائی سکول میں پڑھایا۔ 1958ء میں انہوں نے میانوالی ہی سے ایک رسالہ سوز و ساز جاری کیا۔ جس کے پبلشران کے دوست غلام جیلانی جاس تھے۔ ایک سال بعد یہ رسالہ بند ہو گیا اس کے بعد انہوں نے مولوی مہر حسین شاہ کے ہفت روزہ شعاع مہرواں بھچراں کی ادارت کی۔ ہفت روزہ اذان حق میانوالی کی ترتیب تدوین بھی کرتے رہے۔ ماہنامہ طلوع اسلام لاہور میں ان کے دینی اور تحقیقی مقالات 1962ء سے 1964ء تک مسلسل شائع ہوتے رہے۔⁴⁵

⁴³Syed Nasir shah, MahtābRatūn main Āwārgi, 61.

⁴⁴MullaNizāmud Din Multāni, Al qūl al Jali fi Rad-e-Hussain'Ali, (Iqbāl steam Press, 1927 AD), 32.

⁴⁵JamīlAḥmadRāna, Mashahīr-e-MiyānwāliBhakar, 416.

ملک معراج خالد نے ان کے متعلق لکھا:

"دینی سکالر اور علوم مشرق و مغرب پر ماہرانہ دسترس رکھنے والے دانشور ہیں" ⁴⁶
ڈاکٹر اجمل نیازی آپ کے متعلق رقم طراز ہیں۔

"سید نصیر شاہ نے بہت مطالعہ کر رکھا ہے، وہ عربی، فارسی، انگریزی، اردو اور سرائیکی پر یکساں عبور رکھتے ہیں۔ عربی ادب کے مرکز مصر کے رسالوں، "الدین" اور "الاسلام" میں بھی نصیر شاہ کے مضامین شائع ہوئے ہیں۔ ایک عرب عالم تحسین المبارک نے اپنے ایک مضمون "الادباء العربیہ فی الباکستان" میں جن تین آدمیوں کو عربی کا ادیب تسلیم کیا ہے ان میں سے ایک نصیر شاہ ہیں۔ (الاسلام، مصر، مئی 1965ء)۔ نصیر شاہ اردو، سرائیکی کے ایک بڑے ادیب و شاعر اور دانشور ہیں۔" ⁴⁷

سید ضمیر بخاری نے آپ کے متعلق لکھا۔

"اصل میں ان کی شخصیت کی کئی ایک جہات ہیں، بیک وقت دینی سکالر، شاعر، افسانہ نگار، تنقید نگار اور تاریخ نگار ہیں۔ اس کے ساتھ ہی انہوں نے ملکی سیاست سے وابستگی قائم رکھی، اس طرح کا آدمی بٹ جاتا ہے مگر وہ مجتمع رہے۔" ⁴⁸

سید نصیر شاہ کا علمی و ادبی سرمایہ :

- 1- موسیقی کی شرعی حیثیت، مطبوعہ ادارہ ثقافت اسلامیہ، لاہور
- 2- مجموعہ تقاسیر، ابو مسلم اصفہانی، مطبوعہ ادارہ ثقافت اسلامیہ، لاہور
- 3- عورت کی سربراہی اور اسلام، مطبوعہ میانوالی پرنٹنگ پریس
- 4- اسلام میں خواتین کے حقوق، مطبوعہ بدر پبلی کیشنز لاہور
- 5- اسلام اور جنسیات، مطبوعہ نیازمانہ پبلی کیشنز، لاہور
- 6- کچھ شامیں فکر اقبال کے ساتھ، مطبوعہ نیازمانہ پبلی کیشنز، لاہور
- 7- گھر سے نکلے تو، مطبوعہ نیازمانہ پبلی کیشنز، لاہور
- 8- مہتاب رتوں میں آوارگی، مطبوعہ نیازمانہ پبلی کیشنز، لاہور
- 9- ہمیں سن لو، مطبوعہ نیازمانہ پبلی کیشنز، لاہور
- 10- میں، میرادل اور شام، مطبوعہ نیازمانہ پبلی کیشنز، لاہور

⁴⁶ Syed Nasir Shah, Islam main KhawatinkeHuqūq, (Lahore: Badar Publications), 14.

⁴⁷ Dr, MuhamadAjmalNiyazi, Bāzgasht, 182-183.

⁴⁸ Syed Zamir Bukhari, Miyānwāli main Urdu NasarKaIrtiqā', (Faisalabad: Misal Publishers, 2006 AD), 74.

11- اسلام اور دہشت گردی، (انگریزی ترجمہ: پروفیسر منور علی ملک) مسلم ایسوسی ایشن فار دی رائٹس آف برٹش پاکستانیز انگریز اس کی طباعت کا اہتمام کر رہی ہے۔ ویب سائٹ اور اردو سٹریٹ ڈاٹ پر دستیاب ہے۔

12- مگر دے پھل، مطبوعہ، پاکستان پنجابی ادبی بورڈ، لاہور⁴⁹

سید نصیر شاہ، محمد ریاض بھیروی کے نام اپنی ایک قلمی تحریر میں اپنے بارے میں یوں رقم طراز ہیں۔

"پنجاب شاعری میں زیر طبع مجموعہ کلام" پہچان " اردو شاعری میں زیر طبع مجموعہ کلام" کیسوپریدہ شام " سرانجی / پنجابی افسانوں کا مجموعہ " مگر دے پھل " جو پاکستان پنجابی ادبی بورڈ لاہور نے شائع کیا۔ یہ کتاب پورے سرگودھا ڈویژن میں پنجابی / سرانجی نثر میں لکھی گئی پہلی کتاب ہے، بہاؤ الدین زکریا یونیورسٹی میں نصاب میں داخل، پنجاب یونیورسٹی میں ایم اے پنجابی کے لئے Books Recommended میں شامل ہے۔ پنجابی افسانوں کا دوسرا مجموعہ زیر تسوید ہے۔ پنجابی

ناول " 45- اپ-46- ڈاؤن " زیر طبع ہے۔"⁵⁰

مزید لکھتے ہیں۔

"جامعۃ الازہر کے ادارہ تحقیق کا فیلو ممبر ہوں "الاسلام"، "الدین" مصر کا 64ء تا 76ء مستقل مقالہ نگار رہا۔ 1980ء میں علامہ شبلی نعمانی کی سیرت النبی ﷺ کا سعودی سفارتخانہ کے حکم پر عربی ترجمہ کیا جو شائع ہو چکا ہے۔ اسلامی نظریاتی کونسل کے ایڈوائزرز بورڈ کے ممبر کی حیثیت سے کام کر رہا ہوں، کونسل کا سرچ کا کام زیادہ تر میرے ذمہ رہتا ہے۔"⁵¹

زیر طبع کتب کی تفصیل ذکر کرتے ہوئے وہ لکھتے ہیں۔

"اردو میں "وادی سندھ کا کلچر"، افسانوں کا مجموعہ "لہروں کے ساتھ ساتھ "زیر طبع ہیں۔ پنجابی میں "ضلع میانوالی دی تاریخ ادب وثقافت" زیر ترتیب ہے۔ یہ پراجیکٹ بھی پاکستانی پنجابی ادبی بورڈ کی طرف سے ملا ہے۔ "العصر" مصر کا معروف ادبی ادارہ ہے جس نے "الشعر الجدید" کا پراجیکٹ دیا ہے۔ عربی کے جدید شعراء پر تنقیدی کتاب زیر ترتیب ہے۔ فارسی شعراء پر تنقیدی کتاب "شعراء عجم کے ساتھ" مسودہ القلم پبلشرز کے حوالے کیا ہوا ہے۔"⁵²

18 دسمبر 2012ء کو سید نصیر شاہ کا انتقال ہوا۔⁵³

17- مولانا سید نور محمد شاہ ولد مولانا سید محمد اکبر علی شاہ

معروف شاعر پروفیسر سید فیروز شاہ کے والد اور حکیم مولانا سید اکبر علی شاہ کے صاحبزادے ایک زاہد شب زندہ دار اور درویش منش انسان تھے۔ مذہبی تعلیم انہوں نے سید احمد الدین گانگوی سے حاصل کی۔ آپ یتیم خانہ مرکزی عید گاہ کے ناظم رہے، آپ زیادہ تر وقت عبادت میں مصروف رہتے ہیں۔⁵⁴

⁴⁹JamilAhmadRāna, Mashahīr-e-MiyānwāliBhakar, 416.

⁵⁰QalmiTehrīr, Syed Nasīr Shah banāmMuhamadRiyāzBhervi, MamlokaRaḳīm al Hurūf.

⁵¹QalmiTehrīr, Syed Nasīr Shah banāmMuhamadRiyāzBhervi, MamlokaRaḳīm al Hurūf.

⁵²QalmiTehrīr, Syed Nasīr Shah banāmMuhamadRiyāzBhervi, MamlokaRaḳīm al Hurūf.

⁵³JamilAhmadRāna, Mashahīr-e-MiyānwāliBhakar, 417.

⁵⁴Samī' Navīd, MuhamadFeroz Shah ki 'ilmiKhidmāt, 15.

18- مولانا حکیم سید دوست محمد شاہ (م 1972ء) ولد مولانا سید محمد اکبر علی شاہ

19- پروفیسر سید محمد فیروز شاہ (م 2007ء) ولد سید نور محمد شاہ

اردو کے معروف نعت نگار، منفرد محقق، مضمون نگار، کالم نگار، ادیب، شاعر اور اردو کے مایہ ناز استاذ سید محمد فیروز شاہ 15 دسمبر 1956ء کو پیدا ہوئے۔⁵⁵

آپ کا تعلق گانگوی خاندان سے تھا۔ وہ نھیال اور دادیہال دونوں طرف سے ایک نیک پاک اور علمی اور معرفتی گھرانے کے چشم و چراغ تھے۔ ان کے نانا سید احمد الدین گانگوی برصغیر پاک و ہند میں مولانا گانگوی کے عرف سے معروف ہوئے۔ فیروز شاہ کے ماموں شیخ الحدیث و تفسیر مولانا غلام فخر الدین گانگوی میانوالی کی ایک نہایت قابل احترام دینی و روحانی شخصیت تھیں۔ سید فیروز شاہ نے مذہب سے وابستگی کی تمام تر تعلیم و تربیت مولانا غلام فخر الدین گانگوی سے پائی۔⁵⁶

اپنی سروس کا آغاز انہوں نے بطور معلم کیا اور میانوالی کے مختلف سکولوں سے درس و تدریس کے سلسلہ میں منسلک رہے۔ بعد میں انہوں نے پبلک سروس کمیشن کا امتحان پاس کر کے پروفیسر شپ جوائن کر لی۔ پہلے کچھ عرصہ گورنمنٹ کالج بھکر میں اپنی تعلیمی خدمات سرانجام دیں پھر گورنمنٹ کالج میانوالی آگئے۔ انہوں نے 54 سال کی عمر پائی۔ پروفیسر محمد فیروز شاہ کی علمی، ادبی خدمات بہت زیادہ ہیں۔ آپ ہمہ وقت لکھنے لکھانے میں مصروف رہتے تھے۔ ملک کے اندر اور باہر تمام علمی و ادبی جرائد میں ان کا کلام شائع ہوتا رہا۔ پاکستان بھر کے قومی اخبارات میں ان کی تخلیقات کو نمایاں طور پر شائع کیا جاتا تھا۔ فنون اور اوراق کے علاوہ بہت سے جرائد میں ان کی نثری و شعری تخلیقات تو اتر سے شائع ہوتی رہیں۔ بھارت کے بعض ادبی جرائد میں بھی ان کو خصوصی کورج دی جاتی تھی اس کے علاوہ بہت سے قومی اخبارات میں ان کے ادبی کالم، تھل دریا، قلم کہانی اور دبستان میانوالی کے عنوانات کے ساتھ تسلسل سے شائع ہوتے رہے۔⁵⁷

معاصر شعراء کے کلمات تحسین:

احمد ندیم قاسمی:

”جدید غزل کا نمائندہ شاعر محمد فیروز شاہ قطعی طور پر ایک منفرد لہجے کا شاعر ہے۔“⁵⁸

ڈاکٹر وزیر آغا:

”قاری کو“ دریچہ ”کا مطالعہ کرتے ہوئے اتنا ضرور محسوس ہو گا کہ اردو شاعری کے ایوان میں ایک نئی اور

خوبصورت آواز کا اضافہ ہو گیا ہے۔“⁵⁹

ڈاکٹر محمد اجمل نیازی:

⁵⁵ Sami' Navid, Muhamad Feroz Shah ki 'ilmi Khidmat, 15.

⁵⁶ Jamil Ahmad Rana, Mashahir-e-Miyānwāli Bhakar, 366.

⁵⁷ Jamil Ahmad Rana, Mashahir-e-Miyānwāli Bhakar, 366.

⁵⁸ Muhamad Firōz Shah, Darīcha, (Miyānwāli: Miyānwāli Academy, 1984 AD), 12.

⁵⁹ Muhamad Firōz Shah, Darīcha, (Miyānwāli: Miyānwāli Academy, 1984 AD), 12.

کرامت کی طرح ظاہر ہونے والے شخص محمد فیروز شاہ کا تعلق اس معتبر اور معزز خاندان سے ہے جن کی قبریں بھی زندہ ہیں۔ ان کے آباؤ اجداد کی یادوں سے وابستہ یہ بستی ”میانوالی“ تمام برکتوں سے جگ مگلا رہی ہے۔ اب وہ دریچہ سے ہٹ بھی جائے تو نظر آتا رہے گا۔⁶⁰

یاد رہے کہ سید محمد فیروز شاہ صاحب کے شعری مجموعے ”دریچہ“ کو اکادمی ادبیات پاکستان، اسلام آباد، نے اپنے ”اولین کتاب پروگرام“ کے سلسلہ میں منتخب کیا اور اس کی اشاعت کے لئے مالی معاونت کی۔⁶¹ نثر میں ان کا تخلیقی اسلوب نہ صرف ان کی پہچان ہے بلکہ انہیں معاصرین میں ایک ممیز مقام پر بھی فائز کر دیتا ہے۔ شاہ صاحب کی شہرت ان کے افکار کو عالمی ادب کے دھارے میں پذیرائی کی طرف لے جا رہی ہے۔⁶² شیر افضل جعفری:

”میں نے فیروز کے غزل محل کے ”دریچہ“ میں جھانک کر دیکھا ہے، خیال کے لشکار اور افکار کی رم جھم کی پھوار نے اس کے اشعار کو میعار کا چنار بنا دیا ہے۔“⁶³ پرو فیسر عارف عبدالمستین:

”پروفیسر محمد فیروز شاہ، نویکی شاعری دے شاعر نے۔“⁶⁴

ڈاکٹر مہر عبدالحق:

”سید فیروز شاہ اردو اتے سرائیکی دے جواں سال، جواں بخت تے جواں فکر شاعر ہن۔“⁶⁵

مزید لکھتے ہیں کہ

”محمد فیروز شاہ، آفاقی ادب کی اعلیٰ خصوصیات اپنے اندر سمیٹے ہوئے ہیں۔“⁶⁶

محمد فیروز شاہ انہی خوبیوں کی وجہ سے ڈاکٹر جمیل جالبی، ڈاکٹر وزیر آغا، ڈاکٹر حمید قریشی، ڈاکٹر سجاد باقر رضوی، احمد ندیم قاسمی، شہزاد احمد، احمد فراز، امجد اسلام امجد، اجمل نیازی اور عطاء الحق قاسمی جیسے لوگ بھی محمد فیروز شاہ کے دوست تھے۔⁶⁷ پروفیسر فیروز شاہ کے فن کے بارے میں احمد ندیم قاسمی، ڈاکٹر وزیر آغا، سراج منیر، ڈاکٹر محمد اجمل نیازی، بشیر احمد بشر، میرزا ادیب، شیر افضل جعفری، رام لعل، منصور قیصر، خلیل رام پوری، ڈاکٹر غفور شاہ قاسم، غالب عرفان، انوار حسین حق، مظہر نیازی وغیرہ کی آراء جاننے کے لئے پروفیسر فیروز شاہ صاحب کے علمی و ادبی سرمائے کا بالاستیعاب مطالعہ کیا جائے۔

⁶⁰ Muhammad Fīrōz Shah, Darīcha, 12.

⁶¹ Muhammad Fīrōz Shah, Darīcha, 12.

⁶² Syed Zamīr Bukhari, Miyānwālī main Urdu NasarKa Irṭīqa', 188-189.

⁶³ Muhammad Fīrōz Shah, Saḥar Sitāra, 20.

⁶⁴ Muhammad Fīrōz Shah, Pīngh, (Rawalpindi: Pindi Islamabad Adbī Society, 2005 AD), 7.

⁶⁵ Muhammad Fīrōz Shah, Pīngh, 9.

⁶⁶ Samī' Navīd, Muhammad Feroz Shah ki 'ilmi Khidmāt, 9.

⁶⁷ Samī' Navīd, Muhammad Feroz Shah ki 'ilmi Khidmāt, 26.

پروفیسر سید محمد فیروز شاہ مرحوم کا علمی و ادبی سرمایہ :

☆ دریچہ، شاعری، مطبوعہ 1984ء ☆ طلوع، شاعری، مطبوعہ 1988ء ☆ منظر، شاعری، مطبوعہ 1998ء ☆ خواب پرندے، کلیات، مطبوعہ 2005ء ☆ بینگھ، شاعر، مطبوعہ 2005ء ☆ باوضو، نعتیہ مجموعہ، مطبوعہ 2004ء ☆ تھل دریا، مضامین، مطبوعہ 1992ء ☆ شہر شب میں چراغاں، نثر پارے، مطبوعہ 2002ء ☆ جل تھل، مرتبہ، مطبوعہ 1980ء ☆ اقبال کا فکری جمال، مرتبہ، مطبوعہ 1993ء ☆ برنگ خواب سحر، مرتبہ، مطبوعہ 2000ء ☆ رنگ نعت، مرتبہ، مطبوعہ 2006ء-1568-⁶⁸

- 20- مولانا سید محمد فاضل شاہ ولد مولانا سید اشرف علی شاہ
- 21- حکیم سید علی محمد شاہ گانگوی ولد مولانا سید محمد فاضل شاہ
- مولانا مقصود علی کے بھائی، مولانا محمد فاضل کے فرزند، حکیم علی محمد شاہ گانگوی بڑے معروف طبیب ہوئے۔ علاقہ کچ کے طول و ارض میں حکیم علی محمد شاہ گانگوی کی حکمت و حذاقت کا طوطی بولتا تھا۔⁶⁹
- 22- حکیم محمد حنیف شاہ گانگوی (م 1992ء) ولد حکیم سید علی محمد شاہ گانگوی
- 23- حکیم سید محمد سعید شاہ ارشد گانگوی (م 2010ء) ولد حکیم سید علی محمد شاہ گانگوی
- 24- مولانا سید محمد مظہر شاہ
- 25- مولانا سید غلام حسین شاہ ولد مولانا سید محمد مظہر شاہ
- 26- مولانا سید خادم حسین شاہ ولد مولانا سید غلام حسین شاہ
- مولانا سید خادم حسین شاہ فاضل درس نظامی تھے، دینی کتب کی تدریس میں بڑی مہارت رکھتے تھے، ابتدائی اور انتہائی دونوں طرح کی کتابوں کی تدریس میں مہارت تامہ رکھتے تھے۔ مولانا سید خادم حسین شاہ نے ایک کتاب بھی لکھی تھی۔⁷⁰
- 27- مولانا سید اکبر علی شاہ
- 28- مولوی سید محمد حیات شاہ
- 29- مولانا حکیم سید غلام حیدر شاہ ولد مولانا سید اکبر علی شاہ
- 30- مولانا صاحبزادہ سید محمد صفدر شاہ گیلانی ولد مولانا حکیم سید غلام حیدر شاہ گیلانی
- صاحبزادہ سید محمد صفدر شاہ گیلانی نے انجمن طلباء اسلام پاکستان کے مرکزی صدر اور جمعیت علماء پاکستان کے پلیٹ فارم سے ملک گیر شہرت پائی، انتہائی اعلیٰ پیمانے کے مقرر ہیں، اپنے ذاتی اوصاف میں کسی تعارف کے محتاج نہیں۔ انتہائی سمجھ دار، زیرک، جہاندیدہ منجھے ہوئے سیاسی و مذہبی راہنما ہیں۔⁷¹

⁶⁸ Samī' Navīd, Muhamad Feroz Shah ki 'ilmi Khidmāt, 30-31.

⁶⁹ Niāzi, Dr. Liāqat 'Ali Khān, Tāreekh-e-Miyānwāli, 50.

⁷⁰ Niāzi, Dr. Liāqat 'Ali Khān, Tāreekh-e-Miyānwāli, 50.

- 31- مولوی سید محمد امیر شاہ ولد مولانا سید محمد اکبر علی شاہ
- 32- مولوی سید غلام یسین شاہ ولد مولانا سید محمد اکبر علی شاہ
- 33- حافظ مولوی سید محمد امیر شاہ ولد مولوی سید غلام یسین شاہ
- 34- صاحبزادہ سید محمد نعیم الدین شاہ گانگوی ولد سید میاں نظام الدین شاہ گانگوی
- آپ خانقاہ گانگویہ کے موجودہ سجادہ نشین ہیں۔ خواجہ غلام فخر الدین گانگویؒ کے وصال کے بعد آستانہ عالیہ سیال شریف کی طرف سے آپ کو سجادہ نشین مقرر کیا گیا۔ حضرت خواجہ حمید الدین سیالویؒ نے سلسلہ چشتیہ سیالویہ کی اجازت عطا فرما کر خلافت سے سرفراز فرمایا۔ صاحبزادہ صاحب نے درسی علوم کی تکمیل جامعہ نتمس العلوم گانگویہ سے کی۔ عصری علوم کی تکمیل کے بعد شعبہ تعلیم کو اختیار کیا اور عرصہ 30 سال سے بحیثیت معلم فرائض سرانجام دے رہے ہیں۔ آپ اچھے شاعر، ماہر نقاد اور انتہائی خوش اخلاق و ملنسار ہیں۔ آپ ہی کی زیر سرپرستی حضرت سید احمد الدین گانگویؒ کے مخطوطات پر تحقیق کا کام جاری ہے۔
- 35- پروفیسر سید ظہیر الدین شاہ گانگوی ولد سید نظام الدین شاہ گانگوی
- شعبہ اردو میں ایم فل کر چکے ہیں۔ عبد الرزاق فضائیہ کالج میں اردو کے لیکچرار ہیں۔ ”تہائیوں میں اکثر“ کے نام سے شعری مجموعہ شائع ہو چکا ہے۔

⁷¹Muhamad Riyāz Bhervi, Rūdbār-e-Yaqīn, 64.